



### स्वयान कौके

पहुरा थारु दैनिकके अनलाइन न्यूज ओ ओकरभिट्टर डारल इ-पेपरमे देशविदेशसे हमार अनलाइन न्यूज ओ पत्रिका पहे सेक्वी ।

थारु भाषाके 'क' वर्गके राष्ट्रिय दैनिक

भाषा, संस्कृति ओ समाचारमूलक पत्रिका

# पहुरा



PAHURA  
NATIONAL DAILY

विवाह पवित्र बन्धन हो,  
विवाहलाई लेनदेनको विषय  
नबनाओ,  
विवाहमा दाईजो लिने र दिने  
काम नगरौं,  
दाईजोका कारण हुने हिंसा  
अन्त्य गरौं ।



नेपाल सरकार  
विज्ञापन बोर्ड

वर्ष २३ अंक ३०० वि.सं. २०८३ जेठ १४ गते विफे थारु सम्वत (२६४९)

[Thursday 28 May 2026]

(मोल रु. ५ | - पेज ४)

## बालविवाह अन्त्यके लाग सुभाब संकलन

### सामाजिक संजालके बहटी प्रयोगसे बालविवाह बहटा: सामाजिक मन्त्री खडका

#### पहुरा समाचारदाता

धनगढी, १३ जेठ । सुदूरपश्चिम प्रदेशमे बालविवाह अन्त्यके लाग रणनीतिक योजना निर्माण प्रक्रियामे सहयोग पुगाइक लाग बालबालिका ओ युवासंग बुधके रोज सुभाब संकलन कैगिल बा ।

बालिका दुल्ही होइनन नेपालके आयोजना तथा सुदूरपश्चिम प्रदेश सामाजिक विकास मन्त्रालयके समन्वयमे सुदूरपश्चिम प्रदेशमे बालविवाह अन्त्यके लाग रणनीतिक योजना (२०८०-२०८७) छलफलके लाग तयार करल प्रारम्भिक मस्यौदाबारे बालबालिका ओ युवासंग सुभाब संकलन कैगिल हो ।

'बालिका दुल्ही होइनन (जीएनबी) नेपाल' के अध्यक्ष प्रकाश खतिवडाके अध्यक्षतामे हुइल छलफल कार्यक्रममे सुदूरपश्चिम प्रदेश सरकारके सामाजिक विकास मन्त्रालयके मन्त्री मेघराज खडका अडबेफे पहाडी जिल्लामे बालिकाहुकनहे बोभके रुपमे लेटी हाली भोज कैडारे कना भावना रहल बटैलै । उहाँ कहलै, पहाडामे उ अवस्था बा, कलेसे तराईके विकसित क्षेत्रमे मोबाइल ओ सामाजिक सञ्जालके बहटी प्रयोगसे छोटिमसे माया कैना ओ सरकारसे तोकल उमेरसे पहिले भागके भोज कैना करल डेखल बा । सामाजिक सञ्जालके सही सदुपयोग कैलेसे मजा हो, मने दुरुपयोग हुइल डेखल बा, उहाँ कहलै, विकासिक मुलुकमे १८ बरससे टरेक बालबालिकाहुकनहे सामाजिक सञ्जाल चलैनामे प्रतिबन्ध लगाइल बा ।

सुदूरपश्चिम प्रदेश सरकारके सामाजिक विकास मन्त्रालयके सचिव डा. हेमराज रेग्मी बालविवाह मानवीय



विकासके लाग भारी बाधक रहल बटैलै । बालविवाहसे मानवलेह सक्षम हुई नैडेना वातावरण सृजना करल रहठ । बालविवाह हुइलपाछे जलमना बच्चा ओ डाईक स्वास्थ्य विगारठ । बालिका शिक्षासे बञ्चित हुइठै ।

उहाँ प्रदेश समूहके लाग सक्षम नागरिकके नाराहे लेके आघे बहल बटैलै । बालविवाह निर्मूल बनाईक लाग लागल ओ सामाजिक विकास मन्त्रालयसे स्वास्थ्य, शिक्षासंग सम्बन्धित क्रियाकलाप करटी रहल बटैलै । ओस्टे सामाजिक, महिला, बालबालिकाके विकासके लाग काम करटी रहलफे बटैलै । उहाँ कहलै पहिले हमार डाईबाबक पालामे १०/१५ वर्ष नैपुरटी भोज कैडेना चलन रहे । अब्बे सुधार हुइटी ३०/३५ वर्षमे भोज करल पाइल बा । पहिले बालविवाह हुइना करे, उहाँ कहलै अब्बे क्रमिक सुधार हुइटी गैल बा । आर्थिक विषयमे हाली परिवर्तन डेखापरठ मने सामाजिक विकास विस्तारै परिवर्तन हुइठ । प्रदेश सरकार आत्मनिर्भरताके बाटहे आघे बढाइलफे उहाँ बटैलै ।

'बालिका दुल्ही होइनन (जीएनबी) नेपाल' के अध्यक्ष प्रकाश खतिवडा कैलाली कञ्चनपुर, डडेल्धुरा ओ बझाङ जिल्लामे बालबालिका ओ युवाहुकनहे सुभाब संकलन करल बटैलै ।

कार्यक्रममे बालिका दुल्ही होइनन नेपालके बालिका दुल्ही होइनन नेपालके सचिवालय प्रबन्धक ईलावती कैसी बाल विवाह अन्त्यके लाग रणनीतिक योजनाबारे जानकारी कराइल रहिट कलेसे सन्तोष महर्जन सुदूरपश्चिम प्रदेशमे बालविवाह अन्त्यके लाग रणनीतिक योजना (२०८०-२०८७) छलफलके लाग तयार करल प्रारम्भिक मस्यौदाबारे प्रस्तुतीकरण करल रहिट । राष्ट्रिय जनगणना-२०७८ से ढेर जैसिन व्यक्ति (३४.४ प्रतिशत) के पहिल भोज १८ से २० वर्षके उमेरमे हुइना करल डेखल बा कलेसे १५ से १७ वर्षके उमेरमे पहिल भोज हुइना २२.३ प्रतिशत, १०-१४ वर्ष उमेरमे पहिल भोज हुइना ७ प्रतिशत ओ १० वर्ष टरेक उमेरमे पहिल भोज हुइल ०.३ प्रतिशत रहल डेखल बा । पछिल्ला १० वर्षमे बालविवाह नैकैना दरमे न्यून प्रगति डेखलेफे भर्खरके जनगणनासे यम्ने सुधारके पर्याप्त काम करेपर्ना आइल बा ।

नेपाल बहुक्षेत्रीय क्लस्टर सर्वेक्षण, २०७९ अनुसार २० से २४ वर्ष उमेर समूहके ३४.९ प्रतिशत महिला ओ ७ प्रतिशत पुरुषके विवाह १८ वर्षमे हुइल डेखल बा । १५ से १९ वर्ष उमेर समूहके किशोरीमध्ये अविवाहित ७८.४ प्रतिशत केह उल्लेख हुइलठेनसे २९.६

प्रतिशतके भोज हुइल ओ यी मध्ये २.८ प्रतिशतके १५ वर्षके उमेरमे भोज हुइल डेखल बा ।

नेपाल जनसांख्यिक तथा स्वास्थ्य सर्वेक्षण, २०२२ से नेपालमे २० से २४ वर्ष उमेर समूहके ३९.५ प्रतिशत महिलाके भोज १८ वर्ष पुन आघे हुइल उल्लेख करल बा ।

दुसर ओर उहे उमेर समूहके १०.३ प्रतिशत केह पुरुषके भोज १८ वर्षसे कम उमेरमे हुइना करल बा । ओस्टेक करके स्वास्थ्य सेवा विभागके वार्षिक प्रतिवेद २०७९/८० अनुसार १५ से १९ वर्षके कुल किशोरीमध्ये १७ प्रतिशत डाई बनसेकल वा गर्भवती हुइल पाइल बा कलेसे आ.व. २०७८/७९ मे ६ हजार ६ सय ४५ जाने किशोरीसे सुरक्षित गर्भपत करल तथा ८४ हजार ७ सय ७३ जाने किशोरीसे सुरक्षित मातृत्व सेवा लेहल डेखनासेफे बालविवाहके व्यापकता रहल पुष्टि करठ ।

नेपालमे बालविवाहके दर प्रदेश, बसोबास क्षेत्र, आर्थिक-सामाजिक अवस्था, जातजाति, धर्म, समुदाय तथा शैक्षिक अवस्थाके विविधता ओ अन्य भिन्नताके आधारमे फरकफरक रहल बा ।

शहरी क्षेत्रके तुलनामे ग्रामीण क्षेत्रके महिलाके सामान्यतया कम उमेरमे भोज हुइना करल पाइल बा । राष्ट्रसंघीय जनसंख्या कोषके अनुसार ग्रामीण क्षेत्रमे बसोबास कैना मध्ये ४३ प्रतिशत ओ शहरमे बैठनामध्ये २७ प्रतिशत महिलाके १८ वर्ष नैपुरटी भोजहुइना करठ । कम आयसोत हुइल परिवारके बालिका बालविवाहके ढेर जोखिममे रहल पाइल बा । ओस्टे, आर्थिक अवस्था सबल हुइलठेनसे कमजोर (बाँकी ३ पेजमे)

#### पहुरा समाचारदाता

धनगढी, १३ जेठ । थारु समुदायमा प्रचलित भलमनसा प्रथा सम्बन्धी कानुनी व्यवस्थाके लाग सुदूरपश्चिम प्रदेश सरकारसे बरघर/भलमनसा ऐन निर्माण करे लागल बा ।

सरकारले बरघर ओ भलमनसा प्रथाके संरक्षण, प्रवर्द्धन एवम् विकास कैना उद्देश्यसे ई ऐन बनाइ लागल हो । ऐन निर्माणके लाग प्रदेश सरकारसे सुदूरपश्चिम प्रदेश बरघर ओ भलमनसा प्रथा संरक्षण तथा विकास सम्बन्धमे व्यवस्था कैना बनल विधेयक प्रदेश सभामे टेबुल करसेकल बा ।

सुदूरपश्चिम प्रदेशमे बसोबास कैना आदिवासी थारु जातिभिट्टर परम्परासे प्रचलनमे रहल बरघर ओ भलमनसा प्रथाके संरक्षण, प्रवर्द्धन ओ विकास कैना प्रथाजनित साङ्गठनिक प्रणालीके क्षेत्राधिकार ओ कार्यप्रक्रिया व्यवस्थित कैना वाञ्छनीय हुइल ओरसे ई ऐन बनाइ लागल जनाइल बा । इहीसे प्रथासंग सम्बन्धित टमान खेल, परम्परा ओ साँस्कृतिक प्रचलनके नियमनके लाग कानुनी व्यवस्था कैना बटाइल बा ।

कला, संस्कृति, संस्कार जोगैना जिम्मा प्रदेश सरकारके रहल सामाजिक विकासमन्त्री मेघराज खडका बटैलै । बरघर ओ भलमनसा प्रथा संरक्षण तथा विकास सम्बन्धमे व्यवस्था कैना बनल विधेयक निर्माण कैटी रहल बेला सरकारसे सम्बन्धित समुदायके अगुवा, इ विषयमे अध्ययन करल अध्ययता लगायत ढेरसंग छलफल करल उहाँके कहाइ रहल बा । बरघर ओ भलमनसा प्रथासे सामाजिक कार्यमे लगनशीलता, एकता, सबके सहभागिता ओ लोकतान्त्रिक पद्धति अडगाल मन्त्री उल्लेख करलै । इ प्रथासे प्रदेशके विकासमे टेवा पुगैना हुइल ओरसे

विधेयकमे आघे बहाइल उहाँके कहाइ रहल बा ।

इ ऐनसे बरघर ओ भलमनसा प्रणाली तथा भुरा खेलसम्बन्धी व्यवस्था कैटी रहल बा । आदिवासी थारु जातिके बसोबास रहल प्रत्येक गाउँमे एकजाने बरघर भलमनसा प्रणाली रहना विधेयकमे उल्लेख रहल बा । बरघर ओ भलमनसा प्रणालीभिट्टर बरघर वा भलमनसा, चिरक्या, अगरिया/अघरिया, चौकीदार, गुरुवा ओ कैसौका पद रहना जनाइल बा ।

भुरा खेलसे सर्वसहमतिके आधारमे पदाधिकारीके चयन हुइना बा । सहमति हुइ नैसेकलमे मतदान प्रक्रियासे सबसे ढेर मत लनुइयाहे पदाधिकारी चयन कैना विधेयकमे उल्लेख रहल बा । भुरा खेलमे राजनीतिक दलके प्यानल बनाके उम्मेदवारी दर्ता कैना ओ उम्मेदवार छनोट करे नैपाइल विधेयकमे उल्लेख रहल बा । पदाधिकारी चयन करेबर उपलब्ध हुइतसम कम्तीमे ३३ प्रतिशत ओ उ सङ्ख्या उपलब्ध हुइ नैसेकलमे कम्तीमे एकजाने महिलाके प्रतिनिधित्व कराइ पर्ना जनाइल बा ।

भुरा खेलसे चयन हुइना पदाधिकारीके अवधि एक बरस रहना ओ पदावधि पूरा हुइलपाछे सहमति अनुसार पुनः चयन करे सेकजैना विधेयकमे उल्लेख बा । भुरा खेलके बैठक प्रत्येक बरसके माघ महिनामे हुइना जनाइल बा मने कौनो कारणवश पदाधिकारीके पद रिक्त हुइलमे पदाधिकारी चयन कैना प्रयोजनके लाग भुरा खेलके बैठक जौन समयमे बैठना बाधा नैहुइना उल्लेख रहल बा । भुरा खेल बरघर भलमनसा प्रणालीके सर्वोच्च अङ्ग रहना विधेयकमे उल्लेख करल बा ।

## बाल संरक्षण प्रणाली सुदृढीकरण ओ आगामी बजेटमे प्राथमिकता देना प्रदेश सरकारके प्रतिबद्धता



#### पहुरा समाचारदाता

धनगढी, १३ जेठ । सुदूरपश्चिम प्रदेशहे आगामी आर्थिक वर्ष २०८३/८४ भिट्टर बालविवाह मुक्त प्रदेश घोषणा कैना लक्ष्यसहित बालअधिकार तथा युवा अधिकारके क्षेत्रमे क्रियाशील टमान संस्था तथा सञ्जालसे प्रदेश सरकारके ध्यानाकर्षण करैले बटै ।

बालिका दुल्ही होइनन नेपालके अध्यक्ष प्रकाश खतिवडाके नेतृत्वमे गैल प्रतिनिधिमण्डलसे सुदूरपश्चिम प्रदेश सभाके सामाजिक विकास मन्त्रालयके

मन्त्री मेघराज खडकाहे ध्यानाकर्षण पत्र बुझैटी प्रदेशमे बहटी बालविवाह, बाल हिंसा, किशोरीहुकनके विद्यालय छोरेना प्रवृत्ति तथा बाल संरक्षणके चुनौतीबारे गम्भीर चासो व्यक्त करल हो ।

ध्यानाकर्षण पत्रमे बालिका दुल्ही होइनन नेपाल, युवालय, भिजनरी भ्वाइस नेपाल तथा सामाजिक विकासका लागि सचेत समाज लगायत संस्थासे संयुक्त रूपमे बालबालिका तथा युवाके अधिकार (बाँकी २ पेजमे)

"प्रकृति, संस्कृति र पर्यटन नेपालको पहिचान, समृद्धमुलुक निर्माण, होमस्टेको अभियान"

## दोस्रो सुदूरपश्चिम प्रदेशस्तरीय होमस्टे मेला महोत्सव-२०८३

जेठ १५ देखि २१ गतेसम्म  
धनगढी उप-महानरपालिका वडा नं. १६, भादा, कैलाली

**महोत्सवका आकर्षणहरू:** समय : बेलुका ५:०० बजेदेखि १०:०० बजेसम्म

- प्रत्येक दिन सुदूरपश्चिमका विभिन्न जातजाती तथा समुदायहरूको नाचगान प्रस्तुती (हिमाल, पहाड, तराई) ।
- दैनिक सुदूरपश्चिमका विभिन्न समुदायहरूको खानपान छानी-छानी खान पाइनि ।
- टीकापुर पार्क अवलोक, कर्णालीमा ज्याप्टीङ्ग ।
- घोडाघोडी सिमसार क्षेत्र अवलोकन ।
- विभिन्न खेलकुदहरू जस्तै : स्लो साईकल रेश, घैटाफोर, भलादुमी दौड ।
- प्रत्येक दिन स्थानीय तथा राष्ट्रिय कलाकारहरूको बेजोड प्रस्तुती ।
- थारु हस्तकला र विभिन्न होम स्टेका स्टलहरूको प्रत्यक्ष अवलोकन ।
- काठे पिड शयर ।
- २० र २१ गते विहान ४:०० बजेदेखि ६:०० बजेसम्म २ दिन योग ।

सम्पर्क नं. ९७६२२३३७६, ९८६५५१५१९, ९८४६००४२४, ९७४६२५७०१

समन्वय तथा सहकार्य: होमस्टे (घरबास) महासंघ नेपाल, सुदूरपश्चिम प्रदेश कार्य समिति, धनगढी, कैलाली

सहयोग: सुदूरपश्चिम प्रदेश सरकार, उद्योग, पर्यटन, वन आ आचारण मन्त्रालय, प्रदेश पर्यटन विकास कार्यक्रम कार्यान्वयन इकाई, धनगढी, कैलाली

आयोजक: थारु होमस्टे गाउँ भादा पर्यटन विकास तथा व्यवस्थापन समिति, धनगढी उप-महानरपालिका-१६, भादा, कैलाली

**स्माईल चौधरीसे प्रकाशित**

सठपाठक : प्रेम चौधरी (९८४८४२२२०७)

कार्यकारी सठपाठक : राम दहित (९८४८४९४५१८)

भाषा सल्लाहकार : दिलबहादुर चौधरी

पहुँगा सठपाठक : कृष्णराज सर्वहारी

व्यवस्थापक सल्लाहकार : राजकुमार चौधरी

प्रधान कार्यालय: धन.पा.- ८, शिवनगर, कैलाली (नमस्ते सहकारी भवन)

मसुरिया शाखा: दिनेश दहित (९८१२६४१६०१)

पहलमानपुर शाखा: जीवन चौधरी (९८४७५०९८८७/९८२५२९२३०५)

प्रधान कार्यालय धनगढी

E-mail: [dailypahura@gmail.com](mailto:dailypahura@gmail.com),

Website: [pahura.com](http://pahura.com)

मुद्रक : समैजी अफसेट प्रेस, वेहडी, धनगढी

**बाल संरक्षण...**

सुनिश्चित कैंना स्थानीय तहसे प्रदेश तहसम्म प्रभावकारी नीति, योजना ओ बजेट आवश्यक रहल उल्लेख करले बटै ।

प्रतिनिधिमण्डलसे नेपालके संविधानसे बालबालिकाके हकके मौलिक हकके रूपमे सुनिश्चित करल स्मरण करैटी बालसैत्री स्थानीय शासन, युवा मैत्री नीति तथा बाल संरक्षण प्रणालीहे अहम प्रभावकारी बनेना प्रदेश सरकारसे नेतृत्वदायी भूमिका खेलेपनामे जोड डेहल रहे ।

ध्यानाकर्षण पत्रमे विशेष करके विद्यालय छोडना किशोरीहुके बालविवाहके उच्च जोखिममे रहल उल्लेख करटी ओइनेहे विद्यालयमे टिकैटी रक्षा गुणास्त्रीय शिक्षामे पहुँच विस्तार कैंना माग करल बा ।

साथे बालविवाहमे परल बालिकाके संरक्षण, पुनःशिक्षा तथा तथ्यांक अद्यावधिक कैंना समेत आग्रह करल बा । प्रतिनिधि मण्डलमे बालिका दुलही होइनु नेपालके अध्यक्ष प्रकाश खतिवडा, युवालयका लेखा प्रमुख प्रमोद श्रेष्ठ, भिजनरी भ्वाइसके अध्यक्ष सन्तोष महर्जन, बालिका दुलही होइनु नेपालके सचिवालय प्रबन्धक ईलावती केशी तथा सामाजिक विकासका लागि सचेत समाजके क्रिम चौधरीके सहभागिता रहल रहे ।

संस्थासे नेपाल सरकारसे सन् २०३० सम्म बालविवाह अन्त्य कैंना दिगो विकास लक्ष्य प्राप्त कैंना प्रदेश सरकारके सक्रिय नेतृत्व अपरिहार्य रहल बताइल रहित ।

ध्यानाकर्षण पत्र बुझटी मन्त्री मेघराज खड्का बाल संरक्षण तथा विशेष करके बालविवाह अन्त्य प्रदेश सरकारके प्राथमिकताके विषय रहल बटैले । उहाँ बालविवाह अन्त्यके लाग प्रदेश स्तरमे रणनीतिक योजना निर्माण करके कार्यान्वयनमे ल्यन्ना विषयहे सकारात्मक रूपमे लेहल जानकारी डैले । उहाँ आगामी बजेटमे बाल संरक्षण प्रणाली सुदृढीकरण, किशोरीके शिक्षा, बाल हिंसा न्यूनीकरण तथा बालविवाह अन्त्यके कार्यक्रमहे प्राथमिकतामे रहल प्रतिबद्धता व्यक्त करलै ।

ओस्टेक करके सामाजिक विकास मन्त्रालयके सचिव डा. हेमराज रेग्मी फे सुदूरपश्चिम प्रदेशमे बालविवाह अन्त्यके लाग रणनीतिक योजना तयार करके कार्यान्वयनमे ल्यन्ना बटैले । उहाँके अनुसार प्रदेश सरकार, स्थानीय तह, नागरिक समाज तथा बाल सञ्जालके सहकार्यमे बहुक्षेत्रीय अवधारणाअनुसार अभियान सञ्चालन कैंना बटैले ।

# सामाजिक बजार अर्थतन्त्र

नेपालके आर्थिक बहसमे बिटल कुछ वर्षसे एक प्रश्न निरन्तर उठल बा, नेपालके आर्थिक ढाँचा का हो ? संविधान समाजवादअन्तर्गत अर्थतन्त्रके परिकल्पना करले बा मने व्यवहारमे अर्थतन्त्र खुला बजारओर उन्मुख डेखाइठ । सरकार निजी क्षेत्रहे लगानीके लाग आह्वान करटि बा । विदेशी लगानी भित्राइल नीति बनाइल बा मने सँगे सामाजिक सुरक्षा, लोककल्याणकारी राज्य, समावेशी विकास ओ सामाजिक न्यायके प्रतिबद्धता फेन दोहोर्नाइल बा । यिहे वैचारिक ओ नीतिगत अन्वयोलबिच अर्थमन्त्री डा. स्वर्णिम वाग्लेसे संसदे सरकारके नीति तथा कार्यक्रमउपरके छलफलमे जवाफ डेटिरहल अभिव्यक्ति अब्बेक विशेष अर्थपूर्ण बनल बा । उहाँ कलै, "हमे ना टे बजारहे किल सर्वोपरि मन्ना नवउदारवादी हुइटि, ना टे राज्यसे सब बाट नियन्त्रण करना शास्त्रीय कम्युनिस्ट हुइटि । हमे कम्युनिस्टके आवरणमे फटैना 'क्रोनी क्यापिटलिज्म' के फेन विरोधी हुइटि । हमार डगर लोककल्याणकारी राज्यके जगमे रहल उद्यममैत्री, लगानी अनुकूल ओ प्रतिस्पर्धी 'सामाजिक बजार अर्थतन्त्र' हो ।"

यी अभिव्यक्ति केवल तत्कालीन राजनीतिक टिप्पणीमे सीमित नैहो यिहिनसे नेपालके आर्थिक नीतिमे सम्भावित नयाँ दिशा, वैचारिक पुनर्संरचना ओ विकासके नयाँ बहसके संकेत करठ । सरकारके वाचापत्रके बुँदा नम्बर २२ मे 'सामाजिक न्यायसहितके उदार अर्थतन्त्र' के अवधारणा समोटेना तथा अर्थमन्त्रीसे 'सामाजिक बजार अर्थतन्त्र' हे सरकारके आर्थिक ढाँचाके रूपमे प्रस्तुत करना नेपालके आर्थिक विमर्श आब नयाँ चरणमे प्रवेश करल बा । आब बहसके केन्द्र केवल 'राज्य कि बजार' कना परम्परागत द्वन्द्वमे सीमित नैहो बह 'राज्य ओ बजारबीच सन्तुलित, उत्तरदायी ओ न्यायपूर्ण सम्बन्ध कैसिक निर्माण करना' कना मूल प्रश्नओर उन्मुख हुइल बा ।

**सामाजिक बजार अर्थतन्त्रके अवधारणा**

सामाजिक बजार अर्थतन्त्र मूलतः अइसिन आर्थिक अवधारणा हो, उहिनसे बजार अर्थतन्त्रके दक्षता ओ सामाजिक न्यायके मूल्यहे एकसाथ जोरना प्रयास करठ । बजार स्रोतसाधन वितरणके सबसे प्रभावकारी माध्यम हो मने बजार अपन सामाजिक न्याय, अवसरके समानता ओ मानवीय कल्याण सुनिश्चित करे नैसकि । राज्य बजारहे नष्ट करना नाइहो, बजारहे व्यवस्थित, नियमन ओ सामाजिक उत्तरदायित्वयुक्त बनेना भूमिका खेले परठ ।

यी अवधारणाके ऐतिहासिक विकास हेरके दोसर विश्वयुद्धपाछे पश्चिम जर्मनीसे 'सामाजिक बजार अर्थतन्त्र' के मोडेलहे संस्थागत रूप डेहल पाजाइठ । वहाँ निजी उद्यम, खुला प्रतिस्पर्धा ओ बजार स्वतन्त्रताहे स्वीकार करजाइ मने सँगे श्रमिक अधिकार, सामाजिक सुरक्षा, सार्वजनिक स्वास्थ्य, पेन्सन ओ

कल्याणकारी राज्यहे फेन मजबुत बनागिल । परिणामस्वरूप जर्मनीसे तीव्र औद्योगिक विकाससँगे सामाजिक स्थायित्व फेन हासिल करना सफल हुइल । अस्ट्रिया, नेदरल्यान्डस ओ स्विट्जरल्यान्ड फेन कुछ हदसम्म अस्टे आर्थिक व्यवस्था अपनाइल बा । स्थायित्वनेभियन मुलुक स्विडेन, नर्वे, डेनमार्क ओ फिनल्यान्डसे खुला बजारसँगे उच्च सामाजिक सुरक्षा, निःशुल्क शिक्षा, स्वास्थ्य तथा कल्याणकारी राज्यके अभ्यास करल बा, उहिनहे 'नर्डिक मोडेल' कहजाइठ ।

सामाजिक बजार अर्थतन्त्र आकर्षक अवधारणा रलेसे फेन यकर सफल कार्यान्वयनके लाग सक्षम राज्य, पारदर्शी प्रशासन, बलगर कानुनी शासन ओ जवाफदेही राजनीति आवश्यक रहठ । नेपालमे भ्रष्टाचार, राजनीतिक संरक्षणवाद, कमजोर संस्थागत क्षमता ओ नीतिगत अस्थिरता अभिन चुनौतीके रूपमे रहल बा । अकओर, बलगर सरकार, नयाँ पुस्ताके नेतृत्व, डिजिटल अर्थतन्त्र, हरित ऊर्जा ओ उत्पादनमुखी विकासके सम्भावनासे नेपालहे नयाँ आर्थिक रूपान्तरणओर आघे बडैना आधार फेन प्रदान करल बा । आब आवश्यकता अइसिन आर्थिक मोडेलके बा, जहाँ बजारके ऊर्जा, निजी क्षेत्रके नवप्रवर्तन ओ राज्यके सामाजिक उत्तरदायित्वबिच सन्तुलन कायम करे सकि । अन्ततः प्रश्न बजार स्वीकार करना कि नैकरना करना नाइहो, विकास ओ समृद्धि केकर हितमे केन्द्रित हुइ कना हो । अर्थतन्त्रके केन्द्रमे नागरिकके जीवनस्तर, सामाजिक न्याय ओ समावेशी समृद्धि रहना हो कलेसे सामाजिक बजार अर्थतन्त्र नेपालके भावी आर्थिक बहसके महत्वपूर्ण आधार बने सकि ।

चीन यी अवधारणाहे और रूपसे विकास करल । चीनके 'समाजवादी बजार अर्थतन्त्र' से समाजवाद ओ बजार अर्थतन्त्रहे परस्परविरोधी नैहोके पूरक तत्वके रूपमे व्याख्या करल । चिनियाँ राजनीतिक अर्थशास्त्री हु जेके अनुसार समाजवादी बजार अर्थतन्त्रके सार कलेक बजारके दक्षताहे साक्षा समृद्धि ओ सामाजिक विकासके सेवामे प्रयोग करना हो । चीन बजार संयन्त्रहे स्वीकार करटि निजी क्षेत्रहे विस्तार करल, विदेशी लगानी भित्राइल । राज्यके रणनीतिक भूमिका, सार्वजनिक स्वामित्व ओ दीर्घकालीन विकास योजनाहे कायम ढरल । यिहे मोडेलसे चीनहे विश्वके तीव्र आर्थिक रूपान्तरणओर आघे बहल ।

**नेपाल काहे नयाँ आर्थिक मोडेल खोजटा ?**

नेपालके आर्थिक इतिहास हेरके देश लम्मा समयसे दुई चरम आर्थिक सोचबिच अलमलल बा । एकओर राज्य नियन्त्रणमुखी सोचसे निजी क्षेत्रहे सन्देहके दृष्टिसे हेरल, अकओर १९९० पाछेक उदारीकरणसे बजारहे अत्यधिक प्राथमिकता डेहल । यी दुनु मोडेलसे दिगो आर्थिक समाधान डेहे नैसकल । उदारीकरणपाछे सेवा ओ व्यापार क्षेत्र विस्तार रलेसे फेन उत्पादनमूलक उद्योग, कृषि ओ निर्यात कमजोर रहल । परिणामतः अर्थतन्त्र आयात, उपभोग ओ रेमिटयान्समा निर्भर बन्टि गैल कलेसे उत्पादन ओ

उद्यमशीलतासे दलाली ओ आयात व्यापार ढेर लाभदायक बनल ।

नेपालमे खुला बजार आइल मने प्रतिस्पर्धी बजार नैआइल । बजार सीमित समूहके नियन्त्रणमे गैल । दलाल पुँजीपति वर्गके मजा विकास हुइल मने राष्ट्रिय पुँजीपतिके विकास राज्य करे नैसकल । यिहे कारण अब्बे 'क्रोनी क्यापिटलिज्म' अर्थात् पहुँच ओ राजनीतिक संरक्षणमे आधारित पुँजीवादके आलोचना बहल बा । कुछ व्यापारिक समूहसे राज्य नीति, बैंकिङ पहुँच, ठेक्का प्रणाली ओ आयात बजारउपर असामान्य प्रभाव जमाइल

आरोप व्यापक बा । अइसिन अवस्थामे अर्थमन्त्रीसे हमे 'क्रोनी क्यापिटलिस्ट' नैहुइटि कना केवल भाषण नाइहो, अब्बे क आर्थिक संरचनापतिके आलोचना फेन हो । अकओर, राज्य फेन प्रभावकारी बने नैसकल । शिक्षा, स्वास्थ्य, सार्वजनिक यातायात, कृषि पूर्वाधार, औद्योगिक क्षेत्र, अनुसन्धान ओ सामाजिक सुरक्षामे राज्यके लगानी कमजोर रहल । फलतः नागरिक बजारसे महँगा सेवा किन्न ओ राज्यसे कमजोर सेवा पैना दोहोरो समस्या भोगे परल । यिहे पृष्ठभूमिमे 'सामाजिक बजार अर्थतन्त्र' के बहस सान्दर्भिक बनल हो ।

**सामाजिक बजार अर्थतन्त्र**

नेपालमे सामाजिक बजार अर्थतन्त्रके अर्थ राज्यसे सब उद्योग चलेना वा निजी क्षेत्रहे विस्थापित करना नाइहो । यकर अर्थ अइसिन आर्थिक संरचना निर्माण करना हो, जहाँ निजी क्षेत्र उत्पादन, नवप्रवर्तन, रोजगारी ओ लगानीके प्रमुख चालक बने । राज्यसे सामाजिक न्याय, अवसरके समानता ओ सार्वजनिक हित सुनिश्चित करे । सायद अर्थमन्त्रीके सार फेन ओहे हुइ । सन् १९९० पाछे उदारवाद ओ निजीकरणके नाममे नेपालके उद्योग निजीकरण वा बन्द करगिल । अब्बे कुछ संस्थानहे तुलनात्मक लाभहे तथ्यगत मूल्यांकन केके पुनः ब्युँटैना मेरिक सरकार आगे बहल डेखे सेकजाइ । यी मोडेलमे

नेपालके उद्योग निजीकरण वा बन्द करगिल । अब्बे कुछ संस्थानहे तुलनात्मक लाभहे तथ्यगत मूल्यांकन केके पुनः ब्युँटैना मेरिक सरकार आगे बहल डेखे सेकजाइ । यी मोडेलमे

**विचार**  
**डा. गणेशप्रसाद खनाल**

बजारहे प्रोत्साहन डेहठ मने बजार नियन्त्रणविहीन नैछोरठ । निजी क्षेत्रहे सम्मान करजाइठ मने राज्य नीतिके कब्जा करे नैडेहठ । विदेशी लगानी भित्रैना मने राष्ट्रिय उत्पादन क्षमता ओ श्रम बजारहे कमजोर नैबनाइठ । नेपालमे जलाविद्युत, पर्यटन, कृषि प्रशोधन, सूचना प्रविधि, हरित ऊर्जा ओ साना तथा मझौला उद्योगमे निजी क्षेत्रके भारी भूमिका रहे सकि । राज्यसे पूर्वाधार, ऊर्जा पहुँच, शिक्षा, सिप विकास, अनुसन्धान, कानुनी स्थिरता ओ सामाजिक सुरक्षाके स्थिरमेवारी लेहे परठ । सामाजिक बजार अर्थतन्त्रसे 'बजार सब समस्या समाधान करठ' कना नवउदारवादी मान्यताहे स्वीकार नैकरठ । बजारसे दक्षता डेहे सकि मने न्याय डेहे नैसकि । बजारसे सम्पत्ति सिर्जना करे सकि मने ओकर न्यायपूर्ण वितरण सुनिश्चित करे नैसकि । राज्यके सक्रिय भूमिका अपरिहार्य रहठ ।

**सरकार ओ बजारबिचके नया सम्बन्ध**

नेपालमे लम्मा समयसे राज्य ओ निजी क्षेत्रबिच अविश्वासके सम्बन्ध रहल बा । निजी क्षेत्रसे राज्यहे भ्रष्टाचार, करमुखी ओ अनिश्चित मानठ राज्य निजी क्षेत्रहे कर छल्ल, नाफामुखी ओ सामाजिक उत्तरदायित्वविहीन देखठ । सामाजिक बजार अर्थतन्त्रसे यिहे सम्बन्धहे नयाँ आधारमे पुनर्संरचना करे खोजठ । यी मोडेलमे सरकारके भूमिका व्यवसाय चलेना नाइहो, व्यवसाय करे सेकना वातावरण बनेना हो । सरकारके जिम्मेवारी कानुनी शासन, निष्पक्ष प्रतिस्पर्धा, पूर्वाधार निर्माण, शिक्षा तथा स्वास्थ्यमे लगानी, श्रमिक अधिकारके संरक्षण ओ सामाजिक सुरक्षा सुनिश्चित करना हो । बजारके भूमिका उत्पादन, नवप्रवर्तन, लगानी ओ रोजगारी सिर्जना करना हो । सरकार ओ निजी क्षेत्रबिच स्वस्थ साभेदारी बने नैसकि कलेसे ना बजार प्रभावकारी हुइ ना टे राज्य । नेपालमे अब्बे सबसे भारी समस्या नीतिगत अस्थिरता हो । उद्योगी व्यवसायीहे दीर्घकालीन नीति भरोसा नैहो । सरकार फेरके नीति फेरजाइठ । कर प्रणाली अनिश्चित बा । प्रशासनिक प्रक्रियामे भ्रष्टाचार बा । सामाजिक बजार अर्थतन्त्र सफल हुइना सबसे पहिल यिहे संरचनागत समस्याके समाधान आवश्यक रहठ ।

**लोककल्याणकारी राज्य**

अर्थमन्त्रीसे 'लोककल्याणकारी राज्य' के बाट करनासे सन्दर्भ महत्वपूर्ण बा । सामाजिक बजार अर्थतन्त्रके केन्द्रीमे सामाजिक न्याय रहठ । यकर उद्देश्य केवल कुल गार्हस्थ्य उत्पादन वृद्धि नाइहो नागरिकके जीवनस्तर सुधार, अवसरके समानता ओ गरिमामय जीवन सुनिश्चित करना हो । नेपालमे शिक्षा ओ स्वास्थ्य अभिन सर्वसाधारण वर्गके लाग महँगा ओ पहुँचबाहिर बा । (बाँकी ३ पेजमे)

**संधियारको नाममा जारी १५ दिने सूचना**

यस नगरपालिकाको वडा नम्बर ५ गेटा स्थित कित्ता नं. २०६, २८६ क्षेत्रफल ७३४.७३ वर्गमिटरमा भवन निर्माण गर्ने घरधनी श्री निदेशप्रसाद अवस्थी, अनिता जोशीले यस नपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले १५ दिनभित्र सबुत प्रमाणसहित नगरपालिकामा उजुर गर्न सुचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण  
पुर्व: सडक पश्चिम: ऐलानी जग्गा  
उत्तर: सडक दक्षिण: देवी कुमारी भट्ट

**गोदावरी नगरपालिका**

नगर कार्यपालिकाको कार्यालय, अत्तरिया, कैलाली

**संधियारको नाममा जारी १५ दिने सूचना**

यस उपमहानगरपालिकाको वडा नम्बर ६ जाली स्थित कित्ता नं. ६३ क्षेत्रफल २०३.१६ वर्गमिटरमा भवन निर्माण गर्ने घरधनी श्री टिकेश्वरी कुमारी देउवाले यस उमनपामा पेश गरेको नक्सा बमोजिमको भवन निर्माण गर्न संधियारको नाममा सूचना प्रकाशित गरिएको छ । निवेदन साथ पेश हुन आएको प्रमाण र नक्साको आधारमा निर्माण स्वीकृति दिँदा तपाईंको जग्गाको हानिनोक्सानी हुन्छ, हुँदैन, सन्धि सर्पन हानिनोक्सानी हुने भए यो सूचना प्रकाशित भएको मितिले १५ दिनभित्र सबुत प्रमाणसहित नगरपालिकामा उजुर गर्न सुचित गरिन्छ । अन्यथा कानून बमोजिम नक्सापास भै जाने व्यहोरा सम्बन्धित सबैको जानकारीको लागि अनुरोध छ ।

१. निर्माण निमित्त प्रस्तावित जग्गाको चार किल्लाको विवरण  
पुर्व: कमला चन्द पश्चिम: सडक  
उत्तर: मिना भट्ट, लक्ष्मीप्रसाद भट्ट, थानेश्वारी भट्ट दक्षिण: शान्ति भट्ट

**धनगढी उपमहानगरपालिका**

नगर कार्यपालिकाको कार्यालय, धनगढी, कैलाली

**पाठकवर्गसे अनुरोध**

पिय पाठकवर्ग, पहुरा मिडिया प्रालिसे सन्चालित पहुरा दैनिक ओ पहुरा अनलाइनमे हमार सकेसम्म थारुपन लन्ना कोशिश जारी बा । विचार पेजमे थारु लगायत अन्य जनजातिके आवाज हमार पहिला प्राथमिकता हो । अपन मनेम लागल उकुसमुकुस बाट अपननेके फे लिख्के पठाइ सेकि । अपनके विचार लम्मा हुइ परठ कना नइ हो । आइ कलम पक्ति, अपन मनक बाट ढेरसे ढेन जनहन बाँटि । पहुरा अनलाइनमार्फत अपन बाट संसार भर पुगाइ ।  
-सम्पादक

**जरुरी टेलिफोनके प्रायोजक:**

हमार यहाँ बोडलर मूर्गानके मासु सुपथ मोलमे मिलठ । सेवा कर्ना मौका अवश्य देहवी ।

नोट : भोजविहा, ब्रतवन्धके लाग होम उतिभरीके सुविधा बा ।

प्रो.रमेश चौधरी  
केभी मासु पसल

भैयाकेडी चौक, धनगढी कैलाली शारद उमावि लगे  
मो. ९८११९३५६८०

वडा प्रहरी कार्यालय ०९१-४२९२९१,९१०  
इपका अत्तरिया ०९१-४४०९२२  
त्रिनागर प्रहरी चौकी ०९१-४२९९८३  
जिल्ला प्रहरी कार्यालय ०९१-४२९९४३  
इपका मसुरिया ०९१-४०२०१४  
इपका चौमाला ०९१-६९२४७९  
इपका लम्की ०९१-४४०९९९  
इपका मजली ०९१-४८०९९९  
इपका सुखड ०९१-४२९९६६  
इपका मालाखेती ०९१-४४०९२२  
इपका फल्ठुरे ०९१-६९०३३०  
इपका हसुलिया ०९१-४२९९४४  
इपका पाण्डौल २७४९०९४२०४  
सिमा प्रहरी चौकी बहुलिया ०९१-४२९२०६  
इपका टीकापुर ०९१-४६०९९९  
स.प्र.वल सिमासुरक्षा धनगढी ४२६०२८  
बैक  
नेपाल राष्ट्र बैक ०९१-२९३२२  
नवजिवन बैक ०९१-४२३६४३  
कृषि विकास बैक ०९१-४२९२३४  
मालिका विकास बैक ०९१-४२३३०८  
बैक अफ काठमाण्डौ ०९१-४२३३८६

बैक अफ एसिया ०९१-४२४६४०  
नेपाल बलानदेश बैक ०९१-४२७०८४  
सिटीजन बैक ०९१-४२७४८४  
कुमारी बैक ०९१-४२६०३८  
संजाराईज बैक ०९१-४२४८४०  
नेपाल इन्भेस्टमेन्ट बैक ०९१-४२३००६  
एनएमबी बैक लि.०९१-४२९२९६  
सरकारी कार्यालय  
जिल्ला प्रशासन .०९१-४२९१०१  
जिल्ला विकास .०९१-४३३४६०  
नगरपालिका .०९१-४२९४८२  
मालपोत.०९१-४२९२०९, नापी शाखा.०९१-४६०४०२  
कृषि विकास .०९१-४२२२४४, भूमि सुधार.०९१-४२९२२४  
जिल्ला हुलाक.०९१-४२९१४२, नेपाल बाल संगठन: ४२३६६४

टीकापुर अस्पताल ०९१-४६०९४०  
दमकल १०१  
नेपाल रेडक्रस सोसाईटी ०९१-४२९३३३  
कैलाली उ.वा.संघ ४२९२३७, ४२३२७१  
एम्बुलेन्स : ४२९६००  
सावुवाथिक एम्बुलेन्स सेवा टीकापुर ९८४८४७७७४  
विद्युत : ४२९१४४  
डिजेल मेटल ०९१-४२९३२२  
होचल  
डिजोटी ०९१-४२३२९८/४२४२३९  
जगदम्मा ०९१-४२३४१०, विमान ०९१-४२३२७३  
लक्षण ०९१-४२६६९३, सनलाइट ०९१-४२९४३६  
वर्ल्ड लिंक धनगढी : ४२०९४४  
नालुवाला ०९१-४२३८३०/४२९९१०  
नेपाल पत्रकार महासंघ ४२७९२२  
शैक्षिक संस्था  
कैलाली बहुमुखी क्याम्पस ०९१-४२९२३३  
सुरुरधियाजल क्याम्पस ०९१-४२३३९२  
शैक्षिक बहुमुखी क्याम्पस ०९१-४२७०७९  
राजनीतिक पार्टी  
नेपाली कांग्रेस कार्यालय : ४२४४९४  
नेकपा (एमाले) कार्यालय : ४२९०१०  
बसपाका काउन्सिल धनगढी : ०९१-४२९२४२  
एफ.एम  
दिनेश एफ एम ९३.८ मेगाहर्ट्ज धनगढी: ०९१-४२६०७९

# पञ्चायन स्तोत्र भजन भक्ती चिरायु माने मार्ग पुस्तक विमोचन

पहुरा समाचारवाता

अछाम, १३ जेठ । पञ्चायन स्तोत्र भजन भक्ती चिरायु माने मार्ग पुस्तक विमोचन हुइल बा ।

२०२० सालमे नाडा गाउँ पञ्चायतके पूर्व प्रधानपञ्च पूर्ण बहादुर शाहसे प्रकाशित, उहाँके छावा बरिष्ठ शिक्षासेवी लोकेन्द्र बहादुर शाहसे पुनः प्रकाशित ओ पुर्नलिखित उ पुस्तक अछामके तुर्माखाँद बजारमे विमोचन करल हो ।

नेपाल सरकारके पूर्व सचिव कृष्णाहरि बास्कोटा, तुर्माखाँद गाउँपालिका अध्यक्ष उम्बर बिसि, उपाध्यक्ष बिमला शाही, लेखक लोकेन्द्र बहादुर शाह, शाहके धर्मपत्नी मन्जुदेवी शाह, छावा नमस्कार शाह लगायतसे उ पुस्तक विमोचन करल रहित ।

कार्यक्रममे गाउँपालिकाके प्रमुख प्रशासकीय अधिकृत देवराज चौधरी, वडा नम्बर २ के वडाध्यक्ष नरेन्द्र बहादुर शाही, वडा नम्बर ३ के वडाध्यक्ष काँशिराम बुढा, वडा नम्बर ६ के वडाध्यक्ष टिकाराम जैशी, वडा नम्बर ७ के वडाध्यक्ष भीम बहादुर चलाउने, कार्यपालिका सदस्य दमन बहादुर घर्ती, बास नेपालके पूर्व अध्यक्ष मन भण्डारी, प्रशासकीय अधिकृत शुद्ध चौधरी लगायतके उपस्थिती रहल रहे ।

कार्यक्रममे बागेश्वरी धार्मिक तथा पर्यटकीय क्षेत्र विकास समिती नागपर्वत नाडा अछाममे भगवती शाही स्मृती



स्तम्भ निर्माण लगायतके कार्यमे सहयोग करके संस्थागत विकासमे अतुलनिय योगदान कैना नेपाल सरकारके पूर्व सचिव, राष्ट्रिय सूचना आयोगके पूर्व प्रमुख सूचना आयुक्त कृष्णाहरि बास्कोटाहे सम्मान करल रहे । सम्मान पत्र प्रदान कैनाके साथे दोसल्ला ओढाके बास्कोटाहे सम्मान करल रहे । समितिके अध्यक्ष लोकेन्द्र बहादुर शाह, तुर्माखाँद गाउँपालिकाके अध्यक्ष उम्बर बहादुर बिसि, उपाध्यक्ष बिमला शाही लगायतसे बास्कोटाहे सम्मान प्रदान करल रहित ।

बास नेपालके कार्यकारी निर्देशक नमस्कार शाह सञ्चालन करल कार्यक्रममे बागेश्वरी धार्मिक तथा पर्यटकीय क्षेत्र विकास समिती नागपर्वत नाडा अछामके अध्यक्ष लोकेन्द्र बहादुर शाह, नेपाल सरकारके पूर्व सचिव कृष्णाहरि बास्कोटा मन्त्रव्य व्यक्त करल रहित ।

पुस्तकमे का बा ?

२०२० सालमे धुर्डाङ्गा नाडा

गाउँपञ्चायतके पूर्व प्रधानपञ्च पूर्ण बहादुर शाह २०२० साल माघ १२ गते भारतके मथुरामे प्रकाशन करल उ पुस्तकहे उहाँके मन्भाला छावा लोकेन्द्र बहादुर शाह पुर्नलेखन करके प्रकाशन करल उ पुस्तक २६ पृष्ठके बा ।

पुस्तकमे पाञ्चायन स्तोत्र, श्री रामसिते स्तोत्र, कैलासपति पार्वती स्तोत्र, महाकाली स्तोत्र, श्री कृष्णराम भजन, श्री इन्द्र स्तुति, श्री बागेश्वरी देवी स्तुति, श्री सूर्यनारायण भगवान् स्तुति, छाईक चार नैलेना, दुर्वाच्य नैबोलन, कवि पूर्णके शरिरके ओ सक्कुहुनके भजन संगहित बटै । संस्कृतमे रहल उ भजन, कविता लेखक पूर्ण बहादुर शाहसे लिखित हुइत ।

पुर्नप्रकाशित उ कृतिमे शाहके छावा लोकेन्द्र बहादुर शाह स्वर्गिय पूर्ण बहादुर शाहके संक्षिप्त जीवनी ओ भोट्टेहुकनके लडाई बारे विस्तृत विवरण नेपाली ओ संस्कृतमे उल्लेख करले बटै । यी पुस्तक ईतिहासमे रुचि राखुइयाके लाग उपयोगी रहल बा ।

## लेबनानमे इजरायली आक्रमण १२ के मृत्यु

काठमाडौं, १३ जेठ । इजरायली लडाकु विमानसे मंगरके रोज पूर्वी ओ दक्षिणी लेबनानमे श्रृंखलाबद्ध हवाई आक्रमण कैके १२ जहनके मृत्यु हुइनाके साथे तीन जाने घाहिल हुइल जनाइल बा ।

इजरायल दक्षिणी लेबनानके टायर ओ बिन्ट जेबिल जिल्लाके टमान सहरहे लक्षित कैके आक्रमण करल बताइल बा ।

यिहे बिच, बेरुतके दक्षिणी उपनगरके कुछ भागमे आक्रमण विस्तार करना इजरायली धम्कीपाछे विस्थापित बासिन्दाके आवागमन बहना देखाइल बा ।

लेबनानके जनस्वास्थ्य मन्त्रालयके जनस्वास्थ्य आपतकालीन सञ्चालन केन्द्रके अनुसार मार्च-२ से इजरायली आक्रमणमे तीन हजार १८५ जहनके मृत्यु हुइल बा कलेसे नौ हजार ६३३ जाने घाहिल हुइल बटै ।

अप्रिल-१६ से लागु हुइल युद्धविराम सम्झौताके बाबजूद इजरायल दक्षिणी लेबनानमे अपन आक्रमण जारी करले बा । निरन्तरके आक्रमणके कारण बियल यी क्षेत्रके सुरक्षा ओ मानवीय अवस्थाके बिचमे मे १५ मे दोसरचो ४५ दिनके लाग युद्धविराम विस्तार करले रहे ।

गर्मी महिना सुरु हुइलसंगे मच्छर, साप, किरा काटीनके डर रहठ टवमारे सवधानी अपनाई ।

## सामाजिक बजार...

ग्रामीण क्षेत्र ओ सहरबिच अवसरके भारी खाडल बा । युवामे बेरोजगारी उच्च बा । महिला, दलित, जनजाति ओ दुर्गम क्षेत्रके समुदाय अभिन आर्थिक रूपमे पाछे बा । आर्थिक वृद्धिके लाभ सीमित वर्गमे किल केन्द्रित हुइ कलेसे उ विकास दिगो हुइ नैसकि । सामाजिक बजार अर्थतन्त्रसे राज्यहे कर प्रणाली, सामाजिक सुरक्षा, सार्वजनिक सेवा ओ समावेशी नीतिमार्फत असमानता घटैना भूमिका देहठ ।

यकर अर्थ सबहे समान बँना नाइहो अवसरमे समानता सुनिश्चित करना हो । राज्यसे गुणस्तरीय सार्वजनिक शिक्षा, स्वास्थ्य सेवा, वृद्ध भत्ता, सामाजिक सुरक्षा, बेरोजगारी सहायता ओ न्यूनतम जीवनस्तर सुनिश्चित करे परठ । नेपालमे अब्बे सामाजिक सुरक्षाके दायरा बहल बा मने यकर वित्तीय स्थायित्व ओ प्रभावकारिता अभिन चुनौतीपूर्ण बा । सामाजिक बजार अर्थतन्त्रसे सामाजिक सुरक्षाहे दान नाइहो, नागरिक अधिकारके रूपमे हेरठ ।

उत्पादनमुखी अर्थतन्त्रके आवश्यकता

नेपालके सबसे भारी चुनौती उत्पादन संकट हो । देशके अर्थतन्त्र आयातमे आधारित बा । हप्ते खैनातेलसे कपडासम, औषधीदेखि मोबाइलसम बाहिरसे निति । निर्यात कमजोर बा । व्यापार घाटा अत्यधिक बा । सामाजिक बजार अर्थतन्त्रसे अडसिन संरचनाहे परिवर्तन करना उत्पादन, उद्योग ओ राष्ट्रिय आत्मनिर्भरतामे जोड देहठ । यकर अर्थ आत्मनिर्भरता कना नाममे बन्द अर्थतन्त्र बँना नाइहो प्रतिस्पर्धी राष्ट्रिय उत्पादन क्षमता निर्माण करना हो । नेपालसंग जलविद्युत्, कृषि, पर्यटन,

जडीबुटी, सूचना प्रविधि ओ हरित अर्थतन्त्रमे भारी सम्भावना बा । यी सम्भावनाहे नीतिगत स्थिरता, पूर्वाधार, लगानी ओ सिप विकासमार्फत उत्पादनमे रूपान्तरण करे परठ । सामाजिक बजार अर्थतन्त्र केवल भाषणमे सीमित हुइ कलेसे यकर अर्थ नैरहठ । यकर सफलता उत्पादन वृद्धि, रोजगारी सिर्जना, औद्योगिकीकरण ओ सामाजिक न्यायमे उखे परठ ।

चुनौती ओ सम्भावना

सामाजिक बजार अर्थतन्त्र आकर्षक अवधारणा रलेसे फेन यकर सफल कार्यान्वयनके लाग सक्षम राज्य, पारदर्शी प्रशासन, बलगर कानुनी शासन ओ जवाफदेही राजनीति आवश्यक रहठ । नेपालमे भ्रष्टाचार, राजनीतिक संरक्षणवाद, कमजोर संस्थागत क्षमता ओ नीतिगत अस्थिरता अभिन चुनौतीके रूपमे रहल बा । अकओर, बलगर सरकार, नयाँ पुस्ताके नेतृत्व, डिजिटल अर्थतन्त्र, हरित ऊर्जा ओ उत्पादनमुखी विकासके सम्भावनासे नेपालहे नयाँ आर्थिक रूपान्तरणओर आघे बँना आधार फेन प्रदान करल बा । अब आवश्यकता अडसिन आर्थिक मोडेलके बा, जहाँ बजारके ऊर्जा, निजी क्षेत्रके नवप्रवर्तन ओ राज्यके सामाजिक उत्तरदायित्वबिच सन्तुलन कायम करे सकि । अन्ततः प्रश्न बजार स्वीकार करना कि नैकरना करना नाइहो, विकास ओ समृद्धिकेकर हितमे केन्द्रित हुइ कना हो । अर्थतन्त्रके केन्द्रमे नागरिकके जीवनस्तर, सामाजिक न्याय ओ समावेशी समृद्धि रहना हो कलेसे सामाजिक बजार अर्थतन्त्र नेपालके भावी आर्थिक बहसके महत्वपूर्ण आधार बने सकि ।

खनाल चीनके पेकिङ विश्वविद्यालयमे आबद्ध बटै । साभार: गोरखापत्र दैनिकसे

## बालविवाह...

हुइल महिलाके सालाखाला दुई वर्ष कम उमेरमे भोज हुइल उखल बा । देशके कुछ क्षेत्रमे बालविवाहके दर उच्च रहल पाइल बा । मधेशी समुदायके साथे सीमान्तकृत समूह जस्टे दलित, जनजाति ओ मुस्लिम समुदायमे अन्य समुदायके तुलनामे यी दर उच्च रहल बुझल बा ।

सुदूरपश्चिम प्रदेशसे बालविवाहहे न्यूनीकरण कैना "सानै छु म, बदन देऊ, बालविवाह हैन, पढन देऊ," स्वस्थ बालबालिका, शसक्त महिला र सम्मानित जेष्ठ नागरिक' अभियान सञ्चालन करटी रहल बा ।

सुदूरपश्चिम प्रदेशसे जारी करल लैंगिक समानता तथा समावेशीकरण नीतिके रणनीति ११ निरोधात्मक, उपचारात्मक तथा नियमनकारी उपायसे सामाजिक मूल्य मान्यतामे परिवर्तन करटी लिङ्ग, उमेर, वर्ग तथा जातीय आधारमे हुइना सक्कु खाले हिंसा, भेदभाव, परम्परागत हानीकारक सामाजिक अभ्यास ओ बहिष्करणके अन्त्यसे सम्बन्धित बा ।

उ रणनीतिके नीति तथा कार्यनीतिके बुँदा नं. १७ से बाल संरक्षण ओ बालविवाह न्यूनीकरणके लाग प्रदेश, जिल्ला तथा स्थानीय तहमे सञ्जाल निर्माण कैना व्यवस्था उल्लेख करले बा बा । ओस्टेक करके प्रदेश बालबालिका सम्बन्धी ऐन २०७७ के दफा ४१ से बालबालिकाके विवाह तय कैना वा बालबालिकाके विवाह कैना वा करैना कार्यहे बालबालिका विरुद्ध हुइना हिंसाके रूपमे परिभाषित करल बा ।

दफा २० से बालबालिका विरुद्धके हिंसा वा ओसिन जोखिममे रहल बालबालिका विशेष संरक्षणके आवश्यकता हुइल बालबालिकाके वर्गमे राखल बा । यी मेरिक बालबालिकाके आवश्यकता अनुसार उद्धार, अस्थायी संरक्षण, स्वास्थ्य उपचार, मनोसामाजिक सहयोग, पारिवारिक पुनरमिलन, पुनस्थापना, वैकल्पिक हेरचाह, परिवार सहयोग, सामाजिक सुरक्षा, सामाजिककरण लगायत अन्य सेवा तथा सहयोग तोकल बमोजिम हुइनाफे उहे ऐन अनुसारमे व्यवस्था

करल बा । कानुनसे बालविवाहहे दण्डनीय अपराध मन्लेसेफे राष्ट्रिय जनगणना २०७८ अनुसार सक्कु प्रदेशमे यकर अभ्यास अभिन कायम रहल उखजाइठ ।

सुदूरपश्चिम प्रदेशमेफे बालविवाहके दर राष्ट्रिय औसतसंग मिलाजुला, करिब १.५ प्रतिशत रहल बा । यीमध्ये करिब ०.७ प्रतिशत बालक ओ २.४ प्रतिशत बालिकासे कानुनी उमेर नैपुगके भोज करल पाइल बा ।

कार्यक्रममे सरोकारवाला टमान क्षेत्रमे प्रतिनिधित्व कैना गैससके प्रतिनिधि, स्वास्थ्य तथा बालबालिकाके क्षेत्रमे काम कैना संस्थाके प्रतिनिधिसे छलफल तथा सुझाव संकलन करल बा । कार्यक्रमके सामाजिक विकासका लागि सचेत समाजके कार्यक्रम अधिकृत भरत विक करल रहित । कार्यक्रममे बालिका दुल्ही होइउन नेपालके प्रतिनिधि, सामाजिक विकासका लागि सचेत समाजके अध्यक्ष बलबहादुर शिलाधरलगायत यूवाहुकनके सहभागिता रहे ।

## ग्राहक वर्गहरूमा खुशीको खबर !

हाम्रो यहाँ सबै कम्पनीका रि-कण्डिसन मोटरसाइकलहरू पाइनुका साथै मर्मत पनि गरिन्छ र सबै कम्पनीका हेलमेट र पार्टसहरू थोक तथा खुदा मूल्यमा पाइन्छ । कुनै पनि मोटरसाइकल नगद खरिद गरेमा आकर्षक उपहारको व्यवस्था रहेको जानकारी गराउँदछौं ।



## संजय अटो सेल्स एण्ड रि-कण्डिसन

धनगढी-४, उत्तरबेहडी (चटकपुर शहिद गेट भन्दा दुईसय मिटर पूर्व)

फोन नं. ०९१४१०१०५, सुजित मो. ९८५८४२३९१२, सुनिल मो. ९८६७७९३५२१, महेश मो. ९८१३१३१०२९

## पेट, छाती, मुटु तथा थाईराईड विभाग

उपचार हुने रोगहरू

- उच्च रक्तचाप, दम तथा मुटु रोगको उपचार
- सुगर (मधुमेह), थाईराईड रोगको उपचार तथा परामर्श
- मिर्गी रोग, प्यारालाइसिस (पक्षघात) तथा अन्य नशा सम्बन्धी रोगको उपचार
- छाती दुस्ले, पेट दुस्ले समस्याको उपचार
- ज्वरो आउने, टाउको दुस्ले तथा पुरानो जटिल रोगको उपचार तथा परामर्श
- सिकल सेलरोग तथा अन्य रगत कम (Anemia) को उपचार तथा परामर्श

२४ सै घण्टा आकस्मिक उपचार

ओ.पि.डी. सेवा प्रत्येक दिन (बिहान ८ देखि साँझ ५ बजेसम्म)



डा. सुमन चौधरी

MBBS, MD (KU)  
NMC No. 15308

कन्सल्टेन्ट फिजिसियन



धनगढी

संजिवनी अस्पताल प्रा. लि.

१ (राष्ट्र बैंक चौक, धनगढी-५) २ सम्पर्क नं. ०९१-५९०३२८, ९७६४२९२७७, ९७६९९३२९०५

## डढेलो तथा लूबाट जोगिऔ र जोगाऔ ।

- ❖ सुखखायाम तथा पतझरको समयमा डढेलो लाग्न सक्छ,
- ❖ डढेलोले मानिस, वन्यजन्तु र पर्यावरणमा गम्भीर असर पार्न सक्छ, डढेलोबाट जोगिन
- ❖ जथाभावीरूपमा वन तथा जङ्गल क्षेत्रमा आगो नबालौं,
- ❖ सुकखा घाँस पातजस्ता ज्वलनशील वस्तु सुरक्षितरूपमा व्यवस्थापन गरौं,
- ❖ चुरोट, बिडी, आगोका झिल्का भएका वस्तु जथाभावी नफालौं,
- ❖ डढेलोविरुद्ध समुदायस्तरमा सचेतना फैलाऔं,
- ❖ डढेलो देखिएमा तत्काल सम्बन्धित निकायमा जानकारी गराऔं, वन जोगाउ र वातावरण संरक्षणमा योगदान दिऔं ।

• गमी बढेसँगै तातो हावा (लू) सुरु भएको छ । अतिआवश्यक काम बाहेक घरबाट ननिस्कौं । निस्कने भए छाताको प्रयोग गरौं र बढी भोलिलो पदार्थ र पानीको प्रयोग गरौं ।

## कैलारी गाउँपालिका

गाउँ कार्यपालिकाको कार्यालय

कैलाली



# स्थानीय तहमे सीमान्तकृत महिलाके सहभागिता बहाइ पर्ना जोड

# युवाके सवाल मुख्यमन्त्रीहे बुभागिल

## पहुरा समाचारवाता

धनगढी, १३ जेठ । अगामी स्थानीय तहके निर्वाचनमे सीमान्तकृत महिलाके सहभागिता बहाइक लाग मिडियाके भूमिका सम्बन्धी अन्तरक्रिया हुइल बा ।

संकल्प शान्ति, न्याय ओ लोकतन्त्रके लाग महिला संजालके आयोजनामे हुइल कार्यक्रममे महिलाहुकनहे हरेक निकायमे अर्थपूर्ण सहभागितामे जोड डेटी ओकर लाग मिडिया विशेष प्राथमिकता डेहे पर्ना औल्याइल रहे ।

संकल्पके अध्यक्ष अम्बिका ताम्राकार स्थानीय तह लगायत हरेक निकायमे महिलाके सहभागिता बहैना मिडिया महत्वपूर्ण भूमिका रहल बटैनी । उहाँ विशेष कैके गाउँपालिका, नगरपालिका तथा वडा तहमे महिलाहे निर्णय प्रक्रियामे सक्रिय बनाइक लाग मिडिया प्रभावकारी माध्यम रहल ओरसे महिलाके अधिकार, नेतृत्व क्षमता, तथा



राजनीतिक सहभागिताके महत्वबारे कार्यक्रम, समाचार, बहस ओ अभियान सञ्चालन कैके जनचेतना फैलैनामे सहयोगके आग्रह करल रही ।

ओस्टके उहाँ मिडियासे सफल महिला जनप्रतिनिधि, उद्यमी, समाजसेवी वा नेतृत्वकर्ताके कथा प्रसारण कैना मिडियामे महिलाके आवाजहे स्थान डेहे पर्ना बताइल रही ।

ओस्टके उहाँ महिलाके प्रतिनिधित्व कम रहल अवस्था, विभेदपूर्ण व्यवहार वा असमानताहे उजागर कैके मिडियासे सरकार ओ स्थानीय तहहे सुधारके लाग दबाव डेना फेन अनुरोध करल रही ।

स्थानीय तहके निर्वाचनमे महिलाके सहभागिता बहाइक लाग मिडियाके भूमिकाबारे पत्रकार अर्जुन

शाह सहजीकरण करल रहिट । कार्यक्रममे संकल्पके कोषाध्यक्ष वेद अवस्थी स्वागत मनतब्ब्य राखल रही । कार्यक्रममे संकल्पके उपाध्यक्ष भगवती हमाल, सदस्य अनिता ढुंगाना, चन्द्रा कडायत लगायतके मिडिया मार्फत सीमान्तकृत महिलाहुकनके आवाजहे स्थान डेहे पर्ना बताइल रहिट । कार्यक्रमके संचालन संकल्पके सचिव तारा चौधरी करल रही ।

कार्यक्रममे यहाँ स्थित टमान मिडियाके मिडियाकर्मीनके सहभागिता रहल रहे ।



## पहुरा समाचारवाता

धनगढी, १३ जेठ । सुदूरपश्चिम नागरिक संस्था युवा मञ्चसे सुदूरपश्चिम प्रदेश सरकारके मुख्यमन्त्री कमलबहादुर शाह युवाके साभ्ना सवाल, माग तथा प्रतिबद्धता समेटल ६ बुँदे घोषणापत्र मुख्यमन्त्रीहे बुभागिल बा ।

सुदूरपश्चिम प्रदेश युवा सम्मेलन-२०२६" से उठाइल युवाके साभ्ना सवाल, माग तथा प्रतिबद्धता समेटल ६ बुँदे घोषणापत्र सुदूरपश्चिम प्रदेश सरकारके मुख्यमन्त्रीहे बुभाइल युवा अभियान सुदूरपश्चिम प्रदेशके प्रदेश संयोजक टेक साउद जनैले । सम्मेलनसे संकलित सुभावा तथा माग प्रदेश सरकारके नीति तथा कार्यक्रममे समावेश कराइक लाग मुख्यमन्त्री कमलबहादुर शाहहे औपचारिक रूपमे

बुभाइल उहाँ जनैले ।

संयोजक साउद सम्मेलनमे सुदूरपश्चिमके नौ जिल्लासे सहभागी युवाहुके आपन अनुभव, समस्या, सुभावा ओ अपेक्षा प्रस्तुत करल जानकारी डेले । उ सक्कु विषयहे समेटके तयार करल घोषणापत्र प्रदेश सरकारसमक्ष बुभाइल उहाँ बटैले । घोषणापत्र बुझ्टी मुख्यमन्त्री शाह युवाके मागहे अपने सकारात्मक रूपमे लेहल बटैले बटै ।

घोषणापत्र बुभाई गैरसरकारी संस्था महासघ सुदूरपश्चिम प्रदेशके प्रदेश सचिव नरेश प्रसाद ओभा, प्रदेश संयोजक गोकुल खड्का, अभियानके प्रदेश संयोजक टेक साउद, प्रदेश सदस्य बम बहादुर बिर्क, प्रदेश सदस्य रञ्जना डंगौरा, युवा अभियन्ता सन्तोष रावल लगायतके युवाहुकनके उपस्थिति रहल रहे ।


# यासांगुम्बा संकलनके लाग १३८ जाने लेलै अनुमतिपत्र

## पहुरा समाचारवाता

दाचुला, १३ जेठ । दाचुलाके हिमाली क्षेत्रमे पाजैना बहुमूल्य जुडिबुटी यासांगुम्बा संकलनके लाग हालसम १३८ जाने अनुमति पत्र (पूर्जा) लेले बटै ।

अपिनाम्पा संरक्षण क्षेत्र कार्यालय दाचुलासे वैशाख अन्तिम सातासे अनुमति पत्र वितरण सुरु करलमे सोम्मारसम उक्त संख्यामे संकलनकर्ता अनुमति लेहल कार्यालय जनैले बा । कार्यालयके सूचना अधिकारी अरुण चौधरीके अनुसार हालसम वितरण करल सक्कु अनुमति पत्र संरक्षण क्षेत्रभितरके रैथाने बासिन्दाके लाग जारी करल 'निला कार्ड' हो ।

संकलनकर्ताके सहजताके लाग अपिनाम्पा संरक्षण क्षेत्र कार्यालयसहित जिल्लाके ११ टमान स्थानसे अनुमति पत्र वितरण हुइटी रहल बा । संरक्षण क्षेत्रसे संकलनकर्ताके भौगोलिक अवस्थाअनुसार तीन प्रकारके परिचयपत्र ओ शुल्क निर्धारण करल बा ।



संरक्षण क्षेत्रभितरके स्थानीय नागरिकके लाग 'निला कार्ड' बापत प्रतिव्यक्ति रु ५००, दाचुला जिल्ला भितरके अन्य नागरिकके लाग 'पहिलो कार्ड' बापत रु दुई हजार तथा जिल्ला बाहरके नागरिकके लाग 'रातो कार्ड' बापत रु तीन हजार शुल्क टोकल बा ।

यासांगुम्बा ओसारपसार तथा व्यवस्थापन कार्यविधि-२०७३ अनुसार यासांगुम्बा पाजैना पाटन प्रत्येक वर्ष जेठ १५ गतेसे असार १५ गतेसम किल खुला रहना कानुनी व्यवस्था रहल बा । यद्यपि पाटन खुला समय बाँकी रलेसे फेन संरक्षण क्षेत्रभितरके कुछ

स्थानीयवासी वैशाख महिनासे नै हिमाली क्षेत्रमे पुगके यासांगुम्बा सङ्कलनमे जुटसेकल बटै ।

दाचुलाके लोलु, अपीफेद, सतगंगा, काटैघटे, खोला, चाइमटेला, धरमघर, क्षतिनाम्पा, दोपाखे ओ दुम्लिङ क्षेत्र यासांगुम्बा पाजैना प्रमुख पाटनके रूपमे परिचित रहल बावै । अपिनाम्पा संरक्षण क्षेत्र कार्यालयसे अनुमति पत्र नैलेके अवैध रूपमे यासांगुम्बा तथा अन्य बहुमूल्य जुडिबुटी संकलन नैकैना तथा कानुनी प्रक्रिया अनिवार्य रूपमे पालना कैना सक्कु सरोकारवालासँग आग्रह करल बा ।

सुदूरपश्चिम प्रदेशको अत्याधुनिक सुविधा सम्पन्न



## निसर्ग हस्पिटल

एण्ड रिसर्च सेन्टर प्रा.लि.

विशेषज्ञ डाक्टर तथा ओ.पि.डी सेवाहरु

जनरल फिजिशियन (पेट, श्वासी, मुटु रोग विशेषज्ञ)	रेडियोलोजी विशेषज्ञ	न्यूरो, मीदिक, नशा तथा नेस्प्राइड रोग विशेषज्ञ	हाइजेर्नी तथा स्पोर्ट्स फिजियोलोजी
हाइजेर्नी तथा नशारीय रोग विशेषज्ञ	जनरल तथा ल्याबोरेटोरी सर्जन	स्त्री तथा प्रसुति रोग विशेषज्ञ	जडजट रिसु तथा बास्तरोग विशेषज्ञ
नाक, कान, घाँटी तथा आइरोड रोग विशेषज्ञ	फ्लोरोस्कोपी तथा क्टिस्कल केन्टर विशेषज्ञ	न्यूरो, अन्तर्गत तथा सुक्तर विशेषज्ञ	मानसिक तथा नशा रोग विशेषज्ञ
ध्यान, जैत, कुष्ठरोग तथा सौन्दर्य विशेषज्ञ	युगोला तथा नुनुरोग विशेषज्ञ	मुटु रोग विशेषज्ञ	

Hasanpur, Dhangadhi-5, Kailali, Nepal  
091-527000/01/02, 9865680100, 9804600745  
www.nisargahospitalnepal.com / nisargahospitalnepal

# Shaileshwori Farwest School of Health Science & Technology

Kailali

## आवेदन फाराम भर्ने सम्बन्धी सूचना

उपरोक्त सम्बन्धमा प्रा.शि. तथा व्या.ता. परिषदबाट मिति २०८३/०१/२८ गतेको प्रकाशित सूचना अनुसार शैक्षिक सत्र २०८३/०८४ का लागि यस क्याम्पसमा सामान्य चिकित्सा, ल्याब टेक्निसियन र डिप्लोमा इन फार्मेसी कार्यक्रममा भर्ना आवेदन फाराम खुलेको व्यहोरा जानकारी गराइन्छ ।

**आवेदन फाराम भर्ने तथा बुझाउने सम्बन्धी व्यवस्था:**

**आवेदन फाराम शुल्क:** १०००/- (एक हजार मात्र)

**अनलाइन आवेदन फाराम भर्ने मिति:** २०८३ वैशाख २९ गते मंगलबारदेखि

**अनलाइन आवेदन फाराम भर्ने अन्तिम मिति:** २०८३ जेठ १३ गते बुधबारसम्म

**आवेदन फाराम सम्बन्धमा :** शिक्षालयमा आई आवेदन फाराम भर्न सकिन्छ र अनलाइनबाट पनि भर्ना सकिनेछ ।

क्र.सं.	संचालित कार्यक्रमहरू	सिट संख्या	खुलातर्फ (अन्य विविध कोटाहरूसहित)	वर्गीकृत नि:शुल्क छात्रवृत्ति	मेरिट छात्रवृत्ति
१.	सामान्य चिकित्सा (HA)	४०	३६	३	१
२.	मेडिकल ल्याब टेक्नोलोजी CMLT	३०	२७	२	१
३.	डिप्लोमा इन फार्मेसी	४०	३६	३	१

**अनलाइन आवेदन फाराम भर्ने चाहिने आवश्यक कागजातहरू :**

- रंगिन फोटो 35mmx45mm साइज (२) प्रति
- SEE नतिजा Online बाट प्रिन्ट गरेको (यसै सालमा SEE नतिजा प्रकाशितको हकमा)/पुरानो SEE/SLC को हकमा सक्कल मार्कसिट ।
- SEE सक्कल प्रवेशपत्र (यसै सालमा SEE नतिजा प्रकाशितको हकमा) ।
- चारित्रिक प्रमाणपत्र (Character Certificate) सक्कल ।
- जन्मदर्ता वा नेपाली नागरिकता सक्कल ।
- TSLC को हकमा SEE/SLC/TSLC अध्ययन गरेको सम्पूर्ण शैक्षिक कागजातहरू सक्कल ।
- लक्षित वर्गको हकमा सो खुले आवश्यक प्रमाणपत्र ।

फोन नं. ०९१-५२९३०५/९८५८४२३५०६/९८६३८०४३५२, ९८४८५३०४५६

विमला पौडेल  
क्याम्पस प्रमुख

“लैङ्गिक समानताके लाग समान सोच ओ व्यवहार: समृद्धिके आधार”

# सुवर्ण अवसर ! सुवर्ण अवसर !! सुवर्ण अवसर !!!



## कैलाली अस्पताल प्रा.लि

Provide Health Related Services



**डा. अकाश राउत**  
MBBS, MD (TU), Internal Medicine  
Senior Consultant Physician  
RMC No. 20204

**सेवाहरु:**

- मधुमेह(सुगर)
- थाइराइड रोग
- पेट,मुटु तथा छातिरोग
- कलेजी रोग
- TB, हेपाटाइटिस रोग
- ब्लाडप्रेसर तथा हृदयरोग
- मोडोपना

**डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा**

**हावा सेवाहरु :** १) २४ घण्टा ईमर्जेन्सी सेवा, फार्मेसी सेवा, अत्याधुनिक प्याथोलोजी, रंगिन इण्डोस्कोपी, डिजिटल एक्सरे, रंगिन भिडियो एक्सरे, अत्याधुनिक अप्रेसन थियटरबाट सेवा, वातानुकुलीन एम्बुलेन्स, वातानुकुलीन क्याबिन ।  
२) स्त्री रोग तथा प्रसुती सम्बन्धी सेवा (बॉन्डोपन, सेतोपानी बग्ने, तल्लो पेट दुख्ने, महिनावारी गडबडी, पाठेघर खस्ने, पाठेघरको अप्रेसन, गर्भवती तथा सुक्केरी सेवा) । ३) ल्याबोरेटोरी तथा जनरल सर्जरी (हाइड्रोसिल, हिनिया, प्याल्स, फिस्टुला, स्तनमा गाँठगुठी आउने, शरिरका विभिन्न भागमा गाँठगुठी, घाउ खटिरा, पत्थरी, किडनीको पत्थरी, पोस्टेटको अप्रेसन तथा पित्तथैलीको पत्थरी अप्रेसन) । ४) हाड(जोर्नी) तथा नशा सम्बन्धी सेवा (हाटखुट्टा बाङ्गे, फ्याक्चर, हाडजोर्नीको दुखाई, कम्मर दुख्ने तथा अत्याधुनिक मेसिनबाट हड्डीको अप्रेसन)छाती, मुटु, कलेजी तथा पेट सम्बन्धी सेवा । ५) यौनरोग, कपाल तथा छाला रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुर्छा पनु, टाउको दुख्ने जस्ता समस्याहरु, प्यारालाइसिस हातखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्व्यसनी, कुलत सम्बन्धी, हाटखुट्टा भ्रमभ्रमाउने, छारे रोग । १०) आगोले पोलेको हातखुट्टा बाङ्गेको र खुँडेको अप्रेसन आदि सेवा ।

## कैलाली अस्पताल प्रा.लि

जिल्ला प्रशासन कार्यालय अगाडि, पशुपति टोल, धनगढी, कैलाली  
फोन नं. ०९१-५२४५५५, ५२४६५४, ५२९२४९